

मुख्यमंत्री योगी आदित्यनाथ आजु बरेली जिला से प्रदेशव्यापी बिसेस संचारी रोग नियंत्रण अभियान अउर स्कूल चलो अभियान क सुभारम्भ कइलें। उहां के नौ सौ तैंतीस करोड़ रुपिया क एक सौ बत्तीस विकास परियोजना क लोकारपण अउर सिलान्यासो कइलीं। येह मौका पर मुख्यमंत्री कहलें कि स्कूलन क कायाकल्प भइले से पछिला बरिस एक करोड़ एक्यानबे लाख लइकन के हर अभिभावक के डीबीटी के जरिया से एक हजार दुइ सौ रुपिया भेजले क कार कइल गइल हौ।

स्कूलों में छानवे फीसदी विद्यालय ऐसे हैं जिनमें ऑपरेशन कायाकल्प के माध्यम से वहां पर बालक बालिकाओं के लिए अलग अलग ट्वायलेट की व्यवस्था, पेयजल की व्यवस्था, स्कूल के प्लोर की फ्लोरिंग की व्यवस्था, स्मार्ट क्लास की व्यवस्था, डिजिटल लाइब्रेरी की व्यवस्था, फर्नीचर की व्यवस्था की।

मुख्यमंत्री तिहत्तर करोड़ पचीस लाख रुपिया के लागति से बरेली में बने वाला अटल आवासीय विद्यालय क उद्घाटनों कइलें। एहसे पहिले उहां के जीवन रक्षक सुविधा से लैस दुइ हजार पांच सौ चउवन नया एम्बुलेंस के पलैंग ऑफ कइलें।

प्रदेस के सज्जो जिला में आजु बिसेस संचारी रोग नियंत्रण अभियान क सुभारम्भ से जुड़ल कार्यक्रम क आयोजन कइल गइल। येह अभियान में आजु से तीस अपरैल ले इग्यारह विभाग आपसी तालमेल से संचारी रोगन के रोके बदे कार करिहें। येही क्रम में दस अपरैल से तीस अपरैल ले दस्तक अभियानों चलावल जाई, जेहमें स्वास्थ्य टीमि घरे-घरे जा के बेमारी क लक्षण वाला मरीजन क सूची तइयार करी।

मऊ जिला में ओइजा क जिलाधिकारी अभियान क सुभारम्भ करत बतवलें कि विभागीय टीमि लोगिन के बेमारियन के बारे में जागरूक करी। ओही, गोरखपुर जिला में महापौर डॉक्टर मंगलेश श्रीवास्तव अउर मुख्य चिकित्सा अधिकारी डॉक्टर एके चौधरी अभियान क सुभारम्भ के मौका पर परचार गाड़ियन के हरियर झंडी देखा के रवाना कइलें।

लोकसभा में बिहने वक्फ संसोधन विधेयक दुइ हजार पचीस बिचार अउर पारित होखे बदे पेस कइल जाई। संसदीय कार्य मंत्री किरन रिजिजू आजु संसद भवन में पत्रकार लोगिन से बतियावत कहलें कि सदन में विधेयक पर आठ घंटा क चरचा क फैसिला लिहल गइल हौ।

केंद्र सरकार क एकीकृत पिनसिनि योजना यूपीएस आजु से लागू हो गइल हौ। सरकार एके राष्ट्रीय पेंशन प्रणाली क बिकल्प के रूप में प्रस्तुत कइले हवे। येह योजना से केन्द्र सरकार क करीब तेइस लाख कर्मचारी लाभ पड़हें। एगो रिपोर्ट—

यूपीएस उन सरकारी कर्मचारियों के लिए है, जो एक जनवरी, 2004 को, या उसके बाद, सेवा में शामिल हुए हैं, साथ ही जो भविष्य में शामिल होंगे, उनके पास एनपीएस से यूपीएस में जाने का विकल्प है। इस योजना के तहत सेवानिवृत्ति से पहले के 12 महीने में मिले, औसत बेसिक सैलरी की, 50 प्रतिशत राशि को सुनिश्चित पेंशन के तौर पर देने का प्रावधान है। यूपीएस में सभी केंद्रीय कर्मचारियों को 10 हजार रुपये प्रतिमाह पेंशन की गारंटी मिलती है और इसके लिए कर्मचारियों को कम से कम 10 साल की सेवा अनिवार्य है। इसके अलावा पेंशनधारक की मृत्यु होने पर, उनके परिवार को पेंशन के रूप में, अंतिम पेंशन का 60 फीसदी मिलेगा। इस योजना के लिए कर्मचारी ऑनलाइन और ऑफलाइन दोनों ही माध्यमों से आवेदन कर सकते हैं। दीपेन्द्र कुमार, आकाशवाणी समाचार, दिल्ली।

कुशीनगर जिला में अग्निकांड से बचाव के संबंध में जिला आपदा प्रबंधन प्राधिकरण एडवाइजरी अउर टोल फ्री नंबर जारी कइले हवे। लोगिन से अपील कइल गइल हौ कि अग्निकांड के घटना क जनकारी अउर रोके बदे कई गो अधिकारी क नम्बर के साथे-साथ टोल फ्री नम्बर सुन्न पांच पांच छौ चारि दुइ चारि सुन्न पांच नौ सुन्न पर सम्पर्क कइ सके लें। कुशीनगर क जिलाधिकारी विशाल भारद्वाज किसानन से अपील कइले हवें कि ऊ खेतन में पराली न जरावें।

नवरातर के तिसरका दिन्ने सरधालु माता चन्द्रघंटा क दरसन-पूजन कइ रहल हवें। येह मौका पर प्रदेश क सज्जो सक्तिपीठ अउर देवी मंदिरन में भिन्हिहियें से सरधालुअन क भारी भीड़ि हौ।

बनारस जिला के चौक क्षेत्र में माता क प्राचीन मंदिर में दरसन-पूजन बदे भोरवे से सरधालुअन क भारी भीड़ि रहल। दिन भर लोगि जयकारा के बिच्चे माता क दरसन-पूजन कइलें। मंदिर क पुजारी वैभवनाथ योगेश्वर बतवलें कि अइसन मानल जाला कि माता चन्द्रघंटा क पूजा कइले से दुस्मन क नास होला।

येह बिच्चे, अजोध्या में प्रभु श्रीराम क दरसन बदे ढेरि संख्या में सरधालु पहुंचि रहल हवें। छौ अपरैल के ओइजा मनावल जाये वाला रामनौमी उत्सव के देखत श्रीराम जनमभूमि मंदिर के फूले से सजावल गइल हौ।

आईपीएल टी ट्वेंटी क्रिकेट मैच में, आजु संझा साढ़े सात बजे लखनऊ सुपर जायंट्स क मोकाबिला लखनऊ के एकाना क्रिकेट स्टेडियम में पंजाब किंग्स से होई। लखनऊ सुपर जायंट्स अबले दुइ मैच खेलले हौ जेहमें एगो में जीति मिलल हौ।
